

KONKLUŻJONIJIET TAL-AVUKAT ĠENERALI

KOKOTT

ippreżentati fis-26 ta' Ġunju 2008¹

I — Introduzzjoni

1. B'dan ir-rikors għal annullament il-Parlament jikkontesta l-bażi legali għall-adozzjoni tad-Deciżjoni tal-Kunsill 2006/1016/KE, tad-19 ta' Diċembru 2006, li tagħti garanzija Komunitarja lill-Bank Ewropew tal-Investment kontra telf minn self u garanziji għal self għal proġetti barra mill-Komunità².

2. Il-Kunsill tal-Unjoni Ewropea, ibbaża din id-deciżjoni fuq il-legali tal-“miżuri ekonomiċi, finanzjarji u ta' kooperazzjoni teknika ma' pajjiżi terzi (Artikolu 181a KE). Skont il-Parlament id-deciżjoni kellha tkun ibbażata wkoll fuq l-Artikolu 179 KE li huwa l-bażi legali għall-kooperazzjoni ma' pajjiżi li qed jiżviluppaw. Il-Parlament jimmotiva din l-opinjoni bil-fatt li l-magġoranza tal-pajjiżi terzi li jaqgħu taħt din id-deciżjoni huma pajjiżi li qed jiżviluppaw.”

1 — Lingwa oriġinali: il-Germaniż.

2 — GU L 414, p. 95, iktar 'il quddiem id-“Deciżjoni 2006/1016” jew ukoll id-“deciżjoni”.

II — Il-kuntest ġuridiku

A — *Id-dispożizzjonijiet tat-Trattat KE*

3. It-Titolu XX KE huwa intitolat “Il-kooperazzjoni fl-iżvilupp”. L-Artikolu 177 jesponi l-għanijiet tal-politika Komunitarja f'dan is-settur:

“1. Il-politika komunitarja fil-qasam ta' l-kooperazzjoni għall-iżvilupp, li għandha tkun tikkumplimentata kull politika li jkollhom l-Istati Membri, għandha tiffavorixxi:

— l-iżvilupp ekonomiku u soċjali sostenibbli tal-pajjiżi li qed jiżviluppaw, u b'mod partikolari ta' dawk li huma l-aktar svantaġġati;

- l-integrazzjoni b’mod armonjuż u gradwali tal-pajjiżi li qed jiżviluppaw fl-ekonomija tad-dinja; biex imexxi’l quddiem l-objettivi msemija fl-Artikolu 177. Miżuri bħal dawn jistgħu jiehdu l-forma ta’ programmi multi-annwali. Id-disposizzjonijiet ta’ dan l-Artikolu m’għandhomx jaffettwaw il-kooperazzjoni mal-pajjiżi ta’ l-Afrika, tal-Karibew u tal-Paċifiku fil-qafas tal-Konvenzjoni AKP-KEE
- il-kampanja kontra l-faqar fil-pajjiżi li qed jiżviluppaw.

2. [...]”.
2. Il-Bank Ewropew ta’ l-Investment għandu jikkontribwixxi, skond kif provdut fl-Istatut tiegħu, għall-implimentazzjoni tal-miżuri msemija fil-paragrafu 1.

4. L-Artikolu 178 KE jistabbilixxi: 3. [...]”.

“Il-Komunità għandha tqis il-miri imsemija fl-Artikolu 177 f’kull politika li timplimenta u li tista’ taffettwa lill-pajjiżi li qed jiżviluppaw”.
6. L-Artikolu 181a KE huwa l-unika dispożizzjoni tat-Titolu XXI li tuża l-kliem “miżuri ekonomiċi, finanzjarji u ta’ kooperazzjoni teknika ma’ pajjiżi terzi”:

5. L-Artikolu 179 KE huwa l-bażi legali għall-miżuri tal-kooperazzjoni għall-iżvilupp:
“1. Mingħajr preġudizzju għad-disposizzjonijiet l-oħra ta’ dan it-Trattat, u b’mod partikulari għal dawk tat-Titolu XX, il-Komunità għandha twettaq, fl-ambitu tal-kompetenza tagħha, miżuri ekonomiċi, finanzjarji u ta’ kooperazzjoni teknika ma’ pajjiżi terzi. Dawn il-miżuri għandhom ikunu komplimentari ma’ dawk imwettqa minn Stati Membri u koerenti mal-politika ta’ l-iżvilupp tal-Komunità.

Il-politika tal-Komunità f'dan il-qasam għandha tikkontribwixxi għall-oġettiv ġenerali li jiġu żviluppati u konsolidati d-demokrazzija u l-istat tad-dritt, u għall-fini li jiġu rispettati d-drittijiet tal-bniedem, u l-libertajiet fundamentali.

2. Il-Kunsill, waqt li jaġixxi b'maġġoranza kwalifikata fuq proposta tal-Kummissjoni u wara li jkun ikkonsulta l-Parlament Ewropew, għandu jadotta l-miżuri meħtieġa għall-implimentazzjoni tal-paragrafu 1 [...].

[...].

operazzjonijiet imwettqa barra mill-Komunità. Il-BEI għandu jkun inkoraġġut sabiex iżid l-operazzjonijiet tiegħu barra mill-Komunità mingħajr ma jirrikorri għall-garanzija Komunitarja, b'mod partikolari fil-pajjiżi ta' qabel l-adeżjoni u fil-Mediterran kif ukoll f'pajjiżi ta' grad ta' investiment f'reġjuni oħra, filwaqt li n-natura tal-kopertura tal-garanzija Komunitarja għandha tkun iċċarata bhala waħda li tkopri riskji ta' natura politika jew sovrana”.

8. Ukoll il-premessa 8 tad-deċiżjoni tirreferi għall-politika esterna tal-Komunità:

B — *Id-Deciżjoni 2006/1016*

1. Silta mill-preambolu tad-deċiżjoni

7. Il-Premessa 3 tal-preambolu tad-deċiżjoni tgħid hekk:

“Bil-ħsieb li tiġi sostnuta l-azzjoni esterna ta' l-UE mingħajr ma jintlaqat il-mertu ta' kreditu [credit standing] tal-BEI, il-BEI għandu jkun offrur garanzija baġitarja Komunitarja għall-

“Huwa meħtieġ li l-Operazzjonijiet ta' Finanzjament tal-BEI jkunu konsistenti mal-linji politiċi esterni ta' l-UE, inklużi l-oġettivi reġjonali speċifiċi. Permezz ta' koerenza ġenerali ma' l-azzjonijiet ta' l-UE, il-finanzjament tal-BEI għandu jkun komplementari għal-linji politiċi, programmi u strumenti ta' l-assistenza Komunitarja korrispondenti fir-reġjuni differenti. Barra minn hekk, huwa meħtieġ li l-protezzjoni ta' l-ambjent u s-sigurtà ta' l-enerġija ta' l-Istati Membri jiffurmaw parti mill-oġettivi ta' finanzjament tal-BEI fir-reġjuni eliġibbli kollha. Huwa

mehtieg li l-Operazzjonijiet ta' Finanzjament tal-BEI jseħħu f'pajjiżi li jikkonformaw ma' kondizzjonijiet xierqa li jkunu konsistenti ma' ftehim ta' l-UE ta' livell għoli dwar aspetti politiċi u makro-ekonomiċi”.

10. L-Artikolu 2 tad-deċiżjoni, li tistabbilixxi l-pajjiżi koperti mill-garanzija, jistabbilixxi dan li ġej fil-paragrafi 1 u 2:

2. Id-dispożizzjonijiet fundamentali tad-deċiżjoni

“1. Il-lista ta' pajjiżi eliġibbli jew potenzjalment eliġibbli għal finanzjament mill-BEI taħt garanzija Komunitarja hija stabbilita fl-Anness I.

9. L-Artikolu 1(1) tad-deċiżjoni jgħid dan li ġej:

“1. Il-Komunità għandha tagħti lill-Bank Ewropew ta' l-Investment (il-“BEI”) garanzija globali (il-“garanzija Komunitarja”) fir-rigward ta' hlasijiet li ma jkunux saru lill-BEI, iżda li jkunu dovuti lill-BEI, fir-rigward ta' self u ta' garanziji għal self għal proġetti ta' investment tal-BEI eliġibbli mwettqa fil-pajjiżi koperti minn din id-Deċiżjoni, fejn il-finanzjament jew il-garanzija għas-self imsemmi ngħataw skond ftehim iffirmat li la skada u lanqas ma ġie mhassar (l-“Operazzjonijiet ta' Finanzjament tal-BEI”) u ngħataw skond ir-regoli u l-proċeduri tal-BEI stess u b'sostenn għall-oġettivi rilevanti tal-politika esterna ta' l-Unjoni Ewropea.

2. Għall-pajjiżi elenkati fl-Anness I u mmarrkati bi “*” u għal pajjiżi mhux elenkati fl-Anness I, l-eliġibbiltà ta' tali pajjiż għall-finanzjament mill-BEI taħt garanzija Komunitarja għandha tiġi deciza mill-Kunsill fuq bażi ta' każ b'każ skond il-proċedura prevista fl-Artikolu 181a(2) tat-Trattat”.

[...]”.

11. L-Artikolu 3 tad-deċiżjoni tirrigwarda l-koerenza tal-operazzjonijiet tal-BEI ma' l-għanijiet tal-politika barranija tal-Unjoni Ewropea. Il-paragrafu 2 jgħid dan li ġej:

“2. Il-koperazzjoni għandha titwettaq fuq bażi reġjonalment differenzjata, fejn jitqiesu r-rwol tal-BEI kif ukoll il-linji politiċi ta' l-Unjoni Ewropea f'kull reġjun”.

B. PAJJIŻI TAL-VIĊINAT U TA' SHUBIJA

1. Il-Mediterran

12. L-Anness I tad-deċiżjoni kkontestata fih lista ta' pajjiżi eliġibbli għal proġetti meġhuna minn garanzija Komunitarja. Il-pajjiżi indi-vidwali jidhru taħt it-titoli miġjubin hemm-hekk:

[...]

2. L-Ewropa tal-Lvant, il-Kawkasu t'Isfel u r-Russja

“A. PAJJIŻI TA' QABEL L-ADEŻJONI

[...]

C. L-ASJA U L-AMERIKA LATINA

1. Pajjiżi kandidati

1. L-Amerika Latina

[...]

[...]

2. L-Asja

2. Pajjiżi kandidati potenzjali

[...]

[...]

D. L-AFRIKA T'ISFEL”.

III — Il-fatti li wasslu għall-kawża, it-talbiet u l-proċediment

19 ta' Diċembru 2006 fuq il-bażi legali biss tal-Artikolu 181a KE.

A — Il-fatti li wasslu għall-kawża

13. Fit-22 ta' Ġunju 2006 il-Kummissjoni ppreżentat il-proposta tagħha ta' deċiżjoni tal-Kunsill li tat lill-Bank Ewropew tal-Investment (iktar 'il quddiem il-“BEI”) garanzija tal-Komunità fil-każ ta' telf minhabba self u garanziji għal self favur proġetti mwettqa barra mill-Komunità u bbażata fuq l-Artikolu 181a KE³.

14. Fir-rizoluzzjoni tat-30 ta' Novembru 2006, il-Parlament esprima l-opinjoni tiegħu fuq dik il-proposta u talab lill-Kummissjoni li żżid l-Artikolu 179 KE bħala bażi legali għall-Artikolu 181a KE⁴.

15. Madankollu l-Kummissjoni ma emendatx it-tweġiba tagħha fuq dan il-punt⁵ u l-Kunsill adotta d-deċiżjoni kkontestata fid-

3 — Proposta għal Deċiżjoni tal-Kunsill li tagħti garanzija Komunitarja lill-Bank Ewropew tal-Investment kontra telf minn self u garanziji għal self għal proġetti barra mill-Komunità [COM(2006) 324 finali.]

4 — Rizoluzzjoni legiżlattiva tal-Parlament Ewropew dwar il-Proposta għal Deċiżjoni tal-Kunsill li tagħti garanzija Komunitarja lill-Bank Ewropew tal-Investment kontra telf minn self u garanziji favur proġetti f'pajjiżi terzi tat-30 ta' Novembru 2006, P6_TA(2006)0507 (GU C 316E, p. 109).

5 — Proposta għal deċiżjoni tal-Kunsill li tagħti garanzija Komunitarja lill-Bank Ewropew tal-Investment kontra it-telf minn self għal proġetti barra l-Komunità (l-Ewropa Centrali u dik tal-Lvant, il-pajjiżi Mediterranji, l-Amerika Latina u l-Asja u r-Repubblika tal-Afrika ta' l'Isfel) [COM(2006) 419 finali.]

B — It-talbiet u l-proċediment quddiem il-Qorti tal-Ġustizzja

16. Il-Parlament ippreżenta rikors fid-19 ta' Marzu 2007 quddiem il-Qorti tal-Ġustizzja u talab li:

— tannulla d-Deċiżjoni tal-Kunsill 2006/1016/KE, minhabba ksur tat-Trattat KE,

— fil-każ li tannulla din id-deċiżjoni, li żżomm l-effetti tagħha sakemm deċiżjoni ġdida tiġi adottata, u

— tikkundanna lill-konvenut għall-ispejjeż.

17. Il-Kunsill jitlob lill-Qorti tal-Ġustizzja: li hemm ksor tat-Trattat KE skont it-tieni subparagrafu tal-Artikolu 230 KE.

— tiċhad ir-rikors u

— tikkundanna lill-Parlament Ewropew għall-ispejjeż

18. Permezz ta' digriet tal-President tal-Qorti tal-Ġustizzja tal-10 ta' Ottubru 2007, il-Kummissjoni tal-Komunitajiet Ewropej thalliet tintervjeni sabiex issostni t-talbiet tal-Kunsill.

19. Il-partijiet kollha ressqu noti fil-proċedura bil-miktub kif ukoll fis-seduta tal-14 ta' Mejju 2008.

IV — Evalwazzjoni ġuridika

20. Permezz tar-rikors tiegħu l-Parlament isostni kawża waħda ta' nullità, jiġifieri l-għażla tal-bażi legali żbaljata għall-adozzjoni tad-deċiżjoni. Għalhekk il-Parlament jilmenta

21. Fl-opinjoni tal-Parlament, id-Deciżjoni 2006/1016 ma setgħetx tiġi adottata esklużivament abbażi tal-Artikolu 181a KE, iżda wkoll abbażi tal-Artikolu 179 KE. Il-Parlament jimmotiva din l-affermazzjoni bil-fatt – li mhux ikkontestat mil-Kunsill – li fil-kamp ta' applikazzjoni tad-deċiżjoni jidhlu fil-biċċa l-kbira pajjiżi terzi kklassifikati bhala pajjiżi li qed jiżviluppaw.

22. Iż-żewġ partijiet jaqblu fuq il-fatt li d-deċiżjoni tikkorrispondi għal azzjoni ta' kooperazzjoni finanzjarja. Madankollu, skont il-Parlament, l-Artikolu 179 KE jirrappreżenta l-bażi legali l-iktar speċifika għall-kooperazzjoni finanzjarja mal-pajjiżi li qed jiżviluppaw, li bhala tali jeskludi l-kamp ta' applikazzjoni tal-Artikolu 181a KE.

23. Il-Kunsill u l-Kummissjoni jsostnu wkoll li att m'għandux jiġi bbażat wkoll fuq l-Artikolu 179 KE sempliċiment għaliex jirrigwarda pajjiżi li qed jiżviluppaw. Il-kamp ta' applikazzjoni tal-imsemmija bażi legali msemmija kien jinfetaħ biss jekk l-att inkwistjoni kien isegwi wkoll għanijiet tal-politika ta' għajnuna għall-iżvilupp, kif stabbilit fl-Artikolu 177 KE. Huwa veru li d-deċiżjoni kkontestata tikkoncerna indirettament ukoll pajjiżi li qed jiżviluppaw, madankollu m'għandhiex l-għan ta' għajnuna għall-iżvilupp.

A — *Determinazzjoni tal-bażi legali adegwata*

24. Skont ġurisprudenza kostanti, l-ghażla ta' bażi legali ta' att ghandha tibbaża ruhha fuq elementi ogġettivi, suġġetti għal stharrig ġudizzjarju, li fosthom jinsabu, b'mod partikolari, l-għan u l-kontenut tal-att⁶.

25. Jekk l-eżami tal-għan u tal-kontenut ta' att Komunitarju juri li għandu żewġ għanjiet jew li għandu żewġ komponenti li jidhlu fil-kamp ta' applikazzjoni ta' diversi bażijiet legali, u jekk wiehed minn dawn huwa identifikabbli bħala dak prinċipali jew predominanti, filwaqt li l-iehor mhuwiex għajr aċċessorju, l-att irid ikun ibbażat fuq bażi legali wahda, jiġifieri dik mitluba mill-għan jew komponent prinċipali jew predominanti⁷.

26. Qabel ma naraw il-kontenut u l-għanjiet tad-deċiżjoni kkontestata, għandhom madankollu jiġu eżaminati fl-astratt il-kampijiet ta' applikazzjoni tal-Artikoli 179 KE u 181a KE, billi huwa biss wara li jkun ġie identifikat kull kamp ta' applikazzjoni ta' dawn il-bażijiet legali li jista' jiġi vverifikat jekk l-għan u

l-kontenut tad-deċiżjoni effettivament jidhlox fil-kamp ta' applikazzjoni taż-żewġ bażijiet legali, u jekk dan ikun il-każ, x'inhuma l-konkluzjonijiet li wiehed għandu jiġbed.

B — *Id-deċiżjoni taqa' taht il-kamp ta' applikazzjoni ta' diversi bażijiet legali?*

1. Il-kamp ta' applikazzjoni tal-Artikoli 179 KE u l-Artikolu 181a KE

27. L-Artikolu 179 KE jirrappreżenta l-bażi legali għall-miżuri ta' kooperazzjoni għall-iżvilupp, filwaqt li l-Artikolu 181a KE jikkostitwixxi bażi legali għall-"miżuri ekonomiċi, finanzjarji u ta' kooperazzjoni teknika ma' pajjiżi terzi". Fis-sustanza, din il-kwistjoni għandha x'taqsam ma' kif għandhom jiġu ddelimitati fil-konfront ta' xulxin iż-żewġ bażijiet legali u jekk jistgħux jiġu inklużi fil-kamp ta' applikazzjoni tal-Artikolu 181a KE anki miżuri tat-tip imsemmi hemmhekk mal-pajjiżi li qed jizviluppaw.

28. L-ewwel nett hemm bżonn li jiġi cċarat li n-natura ta' miżura ma tistax isservi bħala kriterju ta' delimitazzjoni. Jekk huwa veru li l-Artikolu 181a KE biss isemmi esplicitament il-"miżuri ekonomiċi, finanzjarji u ta' kooperazzjoni teknika" u li l-Artikolu 179 KE

6 — Ara, b'mod partikolari, is-sentenzi tat-23 ta' Ottubru 2007, Il-Kummissjoni vs Il-Kunsill (C-440/05, Gabra p. I-9097, punt 61); tal-10 ta' Jannar 2006, Il-Kummissjoni vs Il-Parlament u Il-Kunsill (C-178/03, Gabra p. I-107, punt 41); Il-Kummissjoni vs Il-Kunsill, (C-94/03, Gabra p. I-1, punt 34), mogħtija fl-istess jum, u tal-11 ta' Ġunju 1991, C-300/89, Il-Kummissjoni vs Il-Kunsill, imsejha "diossidu tat-titanju" (C-300/89, Gabra p. I-2867, punt 10).

7 — Ara, fost l-oħrajn, is-sentenzi tal-20 ta' Mejju 2008, Il-Kummissjoni vs Il-Kunsill (C-91/05, Gabra p. I-3651, punt 73); Il-Kummissjoni vs Il-Parlament u Il-Kunsill (iċċitata fin-nota ta' qiegħ il-paġna 6, punt 42); u Il-Kummissjoni vs Il-Kunsill (C-211/01, Gabra p. I-8913, punt 39).

jitellem biss ġenerikament fuq “miżuri”, madankollu l-miżuri ekonomiċi, finanzjarji u l-kooperazzjoni teknika jappartjenu għal forom klassiċi ta’ kooperazzjoni għall-iżvilupp⁸.

29. Il-Parlament huwa tal-fehma li l-kamp ta’ applikazzjoni taż-żewġ dispożizzjonijiet huwa delimitat esklużivament minn *kriterju ġeografiku*. Abbażi tiegħu, l-Artikolu 179 KE jirrigwarda l-kooperazzjoni ma’ pajjiżi li qed jiżviluppaw u l-Artikolu 181a KE jirrigwarda biss il-kooperazzjoni ma’ pajjiżi oħra li mhumiex qed jiżviluppaw.

30. Il-Parlament jimmotiva l-opinjoni tiegħu billi jsemmi l-iktar l-iżvilupp storiku tat-*Titoli XX u XXI*. It-*Titolu XX* fuq il-kooperazzjoni għall-iżvilupp kien iddaħħal fit-*Trattat mit-Trattat ta’ Maastricht*. Qabel, il-miżuri fil-konfront ta’ pajjiżi li qed jiżviluppaw kienu jiġu bbażati fuq l-Artikolu 308 KE. Wara l-introduzzjoni tat-*Titolu XX* il-miżuri fil-konfront ta’ pajjiżi terzi li mhumiex qed jiżviluppaw baqgħu jiġu bbażati fuq l-Artikolu 308 KE sakemm inħoloq l-Artikolu 181a KE permezz tat-*Trattat ta’ Nizza*. Minn dan wieħed jista’ jifhem li l-Artikolu 181a KE kien maħsub biex jimla l-lakuna li kienet teżisti fit-*Trattat dwar il-kooperazzjoni ma’ pajjiżi terzi* li humiex pajjiżi li qed jiżviluppaw.

8 — Ara d-dikjarazzjoni komuni tal-Kunsill u tar-rappreżentanti tal-gvernijiet tal-Istati Membri miġburin fi hdan il-Kunsill, il-Parlament Ewropew u l-Kummissjoni dwar il-politika tal-Iżvilupp tal-Unjoni Ewropea: “Il-kunsens Ewropew”, tal-20 ta’ Diċembru 2005 (ĠU C 46 p. 1, punt 119).

31. Izda l-Kunsill u l-Kummissjoni jostnu li ma jistax jintuza biss kriterju ġeografiku għad-delimitazzjoni, billi huwa mehtieg ukoll kriterju materjali. Għaldaqstant, miżura ma tidholx fil-kamp ta’ applikazzjoni tal-Artikolu 181a KE biss meta tikkonċerna pajjiż li qed jiżviluppaw u fl-istess hin issewwi l-għanijiet tal-Artikolu 177 KE, għaliex f’dan il-każ biss huwa rilevanti l-Artikolu 179 KE bħala bażi legali. Miżura fil-konfront ta’ pajjiżi li qed jiżviluppaw li ma ssewwix l-għanijiet tal-Artikolu 177 tista’ b’hekk tkun ibbażata fuq l-Artikolu 181a KE.

32. Jekk wieħed jikkunsidra esklużivament is-sens litterali, il-kunċett ta’ “pajjiż terzi” huwa wiesa’ biżżejjed biex jinkludi wkoll pajjiżi li qed jiżviluppaw.

33. Izda, jekk tiġi osservata s-sistema tat-*Trattat*, din l-aċċettazzjoni tidher madankollu dubjuża.

34. Fil-fatt l-Artikolu 181a KE jiġi introdott bil-kliem “(m)inghajr preġudizzju għad-dispożizzjonijiet l-oħra ta’ dan it-*Trattat*, u b’mod partikulari għal dawk tat-*Titolu XX*”. Dan ifisser b’mod ċar li t-*Titolu XX* dwar il-kooperazzjoni għall-iżvilupp huwa iktar speċifiku u jipprevali fuq l-Artikolu 181a KE.

35. Il-Kunsill jenfasizza l-fatt li anki l-Artikolu 179 KE jibda bil-kliem “[m]ingħajr preġudizzju għad-dispożizzjonijiet l-oħra ta’ dan it-Trattat”. Izda f’dan ir-rigward irid jiġi enfasizzat li, minn naħa, l-Artikolu 179 KE gie fformulat f’mument meta l-Artikolu 181a KE kien għadu ma jeżistix, billi kien gie introdott fit-Trattat KE b’emenda suċċessiva għat-Trattat. Min-naħa l-oħra, il-klawżola ta’ riżerva fl-Artikolu 179 KE hija b’mod kunsiderevoli iktar ġenerika minn dik fl-Artikolu 181a KE, li tirreferi esplicitament għat-Titolu XX. Il-klawżola ta’ riżerva taht l-Artikolu 179 KE għalhekk tipprevali fuq dik tal-Artikolu 181a KE.

36. Għaldaqstant it-Titolu XX u l-bażi legali tal-Artikolu 179 KE huma b’hekk id-dispożizzjonijiet l-iktar speċifiċi għall-kooperazzjoni ma’ pajjiżi li qed jiżviluppaw.

37. Madankollu hemm dubju dwar kemm huwa speċifiku t-Titolu XX. Il-miżuri dwar il-pajjiżi li qed jiżviluppaw qatt jistgħu jibbażaw fuq l-Artikolu 181a KE? Jew din l-ispeċifiċità testendi sakemm tikkoinċidi mal-kamp ta’ applikazzjoni tal-Artikolu 179 KE, bil-konsegwenza li l-miżuri li ma jidhlux fil-kamp ta’ applikazzjoni tal-Artikolu 179 jistgħu jiġu bbażati fuq l-Artikolu 181a KE?

38. Fil-fehma tiegħi, skont interpretazzjoni teleoloġika, il-miżuri fir-rigward ta’ pajjiżi li qed jiżviluppaw ma jaqgħux, bħala regola ġenerali taht l-Artikolu 181a KE⁹.

39. Interpretazzjoni differenti, tista’ fil-fatt, taħbi l-perikolu li permezz tal-Artikolu 181a KE jiġu evitati l-evalwazzjonijiet kwalitattivi li jinsabu taht it-Titolu XX¹⁰. Fil-fatt il-miżuri rregolati fl-Artikolu 181a KE, jiġifieri l-miżuri ekonomiċi, finanzjarji u l-kooperazzjoni teknika, jaqgħmlu parti mill-istrumenti klassiċi tal-għajjnuna għall-iżvilupp¹¹. Skont l-Artikolu 179 KE, il-miżuri fil-konfront ta’ pajjiżi li qed jiżviluppaw huma sugġetti għall-kundizzjoni li jikkontribwixxu għall-għanijiet taht l-Artikolu 177 KE, biex jiġi aġevolat l-iżvilupp ekonomiku u soċjali sostenibbli fil-pajjiżi li qed jiżviluppaw, id-dhul armonjuż u progressiv ta’ dawn il-pajjiżi fl-ekonomija dinjija u l-għieda kontra l-faqar. Bil-kontra, l-Artikolu 181a KE ma jassoċjax il-kooperazzjoni ma’ li jintlaħqu l-għanijiet politiċi soċjali u tal-iżvilupp.

40. Jekk il-legiżlatur jista’ jibbaża fuq l-Artikolu 181a KE miżuri ta’ kooperazzjoni ma’ pajjiżi li qed jiżviluppaw li ma jsewgew l-għanijiet taht l-Artikolu 177 KE, jiġri li jispicċaw biex jiġu evitati l-għanijiet vinkolanti taht l-Artikolu 177 KE. Għalhekk il-le-

⁹ — Tal-istess parir huwa wkoll l-Avukat Ġenerali Mengozzi fil-konkluzjonijiet ipprezentati fil-kawża, Il-Kummissjoni vs Il-Kunsill (iċċitata fin-nota ta’ qiegħ il-paġna 7, punt 148).

¹⁰ — L-Artikolu 181a KE jirriferi mhux biss għall-Artikolu 179 KE, izda esplicitament għat-Titolu XX shiħ.

¹¹ — Ara n-nota ta’ qiegħ il-paġna 8.

għzlatur jista' jorganizza l-kooperazzjoni ekonomika ma' pajjizi li qed jizviluppaw mingħajr ma jikkunsidra l-għanijiet imposti fuq mill-Artikolu 177¹². Madankollu dan jikkontradixxi s-sistema tat-Trattat li għet spjegata. Biex jiġi evitat ksur tal-Artikolu 177 KE hafna elementi jindikaw li l-miżuri fir-rigward tal-pajjizi li qed jizviluppaw ma jistgħux jiġu bbażati fuq l-Artikolu 181a KE¹³.

C — *Kontenut u għan tad-Deciżjoni 2006/1016*

2. Talba intermedjarja

41. Madankollu, għal dan il-każ partikolari, il-kwistjoni jekk l-Artikoli 179 KE u 181a KE għandhomx jiġu ddelimitati fil-konfront ta' xulxin abbażi tal-*kriterju ġeografiku* jew jekk għandhomx jiġu kkunsidrati flimkien mal-*kriterju materjali* m'għandhiex tiġi solvuta b'mod definittiv, billi din il-kwistjoni hija rilevanti biss jekk id-deciżjoni kkontestata ma ssegwix l-għanijiet tal-Artikolu 177 KE. Kif ser turi l-analiżi li ġejja dwar il-kontenut u l-għanijiet tad-deciżjoni kkontestata, hija ssegwi, għal dak li għandu x'jaqsam mal-pajjizi li qed jizviluppaw, l-għanijiet tal-politika ta' għajnuna taħt l-Artikolu 177 KE.

42. L-ewwel nett sejjer neżamina jekk id-deciżjoni kkontestata tidholx, mil-lat ta' kontenut, fil-kamp ta' applikazzjoni tal-Artikolu 179 KE. It-tieni nett, ser nuru li d-deciżjoni, sa fejn hija tikkoncerna l-pajjizi li qed jizviluppaw, issegwi l-għanijiet tal-Artikolu 177 KE.

1. Kontenut tad-deciżjoni

12 — Meta l-Artikolu 178 KE jehtieg li l-Komunità *tqis* fis-setturi kollha tal-politika l-għanijiet tal-Artikolu 177 KE, dan bl-ebda mod ma jirrappreżenta kontrapżiż għar-riskju ta' ksur, għaliex sempliċment li tqis l-għanijiet ma fihix sahha daqs meta għandek l-obbligu li ssegwi l-għanijiet imsemmijin fl-Artikolu 177 KE.

13 — Skont din l-interpretazzjoni l-emenda li ser jagħmel it-Trattat ta' Liżbona fl-Artikolu 181a KE tiċċara l-affarijiet. L-Artikolu 212 tat-Trattat dwar il-Funzjonament tal-Unjoni Ewropea (TFUE) fil-futur ser jeskudja esplicitament il-pajjizi li qed jizviluppaw mill-kamp ta' applikazzjoni tiegħu: "[...] l-Unjoni għandha ttwettaq azzjonijiet ta' kooperazzjoni ekonomika, finanzjarja u teknika, inklużi għajnuna, b'mod partikolari għajnuna finanzjarja, ma' pajjizi terzi li mhumiex pajjizi li qed jizviluppaw [...]".

43. Skont l-Artikolu 1(1) id-deciżjoni għandha bhala għan li tinghata garanzija fuq il-baġit tal-Komunità sabiex tkopri operazzjonijiet partikolari magħmulin mill-BEI. Mill-Artikolu 1(1) jirriżultaw kundizzjonijiet għall-kamp ta' applikazzjoni tal-garanzija. Abbażi ta' dan, il-garanzija tkopri l-hlasijiet li ma jkunux saru lill-BEI, iżda li jkunu dovuti lilu, fir-rigward ta' self u ta' garanziji għal self għal proġetti ta' investment tal-BEI eligibbli (iktar

‘il quddiem l-“operazzjonijiet ta’ finanzjament tal-BEI”) fil-pajjiżi li jaqgħu taht id-deċiżjoni. Premessa ulterjuri hija li l-operazzjonijiet relattivi ta’ finanzjament tal-BEI saru skont ir-regoli u l-proċeduri interni tal-BEI u b’sostenn għall-għanijiet ta’ politika esterna tal-Unjoni Ewropea.

44. Il-pajjiżi li jidhlu fil-kamp ta’ applikazzjoni tad-deċiżjoni u li jistgħu jkunu eliġibbli għall-finanzjament jirriżultaw mill-Anness I tad-deċiżjoni. Dan juri erba’ gruppi ta’ pajjiżi, jiġifieri “pajjiżi ta’ qabel l-adeżjoni”, “pajjiżi tal-vecinat u ta’ sħubija”, “l-Asja u l-Amerika Latina” u l-“Afrika t’Isfel”. Għal kull grupp hemm elenkati pajjiżi individwali.

45. Il-Parlament sostna li l-parti l-kbira tal-pajjiżi elenkati hemmhekk huma pajjiżi li qed jiżviluppaw. Fin-nuqqas ta’ definizzjoni ta’ pajjiż li qed jiżviluppa li giet żviluppata mid-dritt Komunitarju, il-Parlament irrefera f’dan ir-rigward għall-klassifikazzjoni tal-pajjiżi magħmula mill-OSCE u mill-Bank Dinji. Dan ma ġiex oppost mill-Kunsill. F’dan ir-rigward għandu jiġi mfakkar li, bhala regola ġenerali, għall-finijiet tad-dritt Komunitarju, il-klassifikazzjonijiet magħmulin mill-OSCE u mill-Bank Dinji jistgħu ikollhom biss effett indikatorju għad-dritt Komunitarju. Fil-fatt il-kuncett ta’ pajjiż li qed jiżviluppa fid-dritt Komunitarju għandu jiġi ddeterminat b’mod awtonomu, billi jista’ jkun hemm differenza ta’ klassifikazzjoni f’każ partikolari. Madankollu dawn l-eventwali differenzi mhumiex rilevanti għall-finijiet tal-evalwazzjoni tal-lista ta’ pajjiżi li tinsab fid-deċiżjoni kkontestata.

46. Il-garanzija offruta mid-deċiżjoni kkontestata hija miżura li tidhol fil-kamp ta’ applikazzjoni tal-Artikolu 179 KE taht l-aspett tal-għan?

47. Kif issemma qabel¹⁴, anki miżura ta’ kooperazzjoni finanzjarja tista’ tidhol fil-kamp ta’ applikazzjoni tal-Artikolu 179 KE.

48. Il-fatt li l-ħlasijiet imwettqa mill-BEI lill-imsieħba ta’ proġett f’pajjiż li qed jiżviluppa mhumiex ħlasijiet bil-quddiem li mhumiex rimborzabbli, iżda jammontaw għal self, ma jistax jipprekludi l-klassifikazzjoni bhala miżura ta’ għajjnuna għall-iżvilupp.

49. Fil-fatt, minn naħa, l-imsieħba tal-BEI fi hdan proġett jibbenefikaw – hekk kif esponew il-Parlament u l-Kummissjoni, mill-fatt tal-garanzija, minn self b’rati iktar favorevoli, li fil-fatt jikkostitwixxi miżura ta’ għajjnuna. Min-naħa l-oħra, l-Artikolu 179(2) KE jipprovdi espliċitament li l-BEI isostni l-politika ta’ għajjnuna għall-iżvilupp sostnuta mill-Komunità. Peress illi madankollu l-attività tal-BEI tikkonsisti essenzjalment fl-ghoti ta’ kreditu, il-fatt li dan huwa kreditu u mhux sussidju ma jistax jipprekludi l-kwalifika bhala għajjnuna għall-iżvilupp.

14 — Ara l-punt 28 ta’ dawn il-konkluzjonijiet.

2. Skop tad-deċizzjoni

50. Il-Parlament isostni li d-deċizzjoni kkontestata, sa fejn tirrigwarda pajjiżi li qed jiżviluppaw, issegwi l-għanijiet tal-Artikolu 177 KE, l-iktar fir-rigward tal-promozzjoni tal-iżvilupp ekonomiku u soċjali sostenibbli.

51. Il-Kunsill ikkontesta dan l-argument, mingħajr madankollu ma indika liema huwa, fin-nuqqas ta' dan, l-għan segwit mid-deċizzjoni fir-rigward tal-pajjiżi li qed jiżviluppaw. F'dan ir-rigward il-Kunsill sostna biss u ripetutament li d-Deċizzjoni 2006/1016 għandha l-għan li tohloq "miżura ta' kooperazzjoni finanzjarja ma' pajjiżi terzi permezz ta' strument Komunitarju ta' finanzjament". Madankollu, kuntrarjament għal dak li jaħseb l-Kunsill, mhuwiex tant l-għan tal-miżura, iżda pjuttost il-kontenut tagħha, li tidher permezz ta' din id-deskrizzjoni. Hekk kif jirriżulta mid-deċizzjoni, l-għoti tal-garanzija mhuwiex għan minnu nnifsu, iżda bil-kontra isegwi għanijiet li jmorru lil hinn minn hekk.

52. L-għanijiet tad-deċizzjoni jirriżultaw b'mod partikolari mill-ewwel u t-tielet 'premessi' tagħha. Skont dawn il-'premessi', il-garanzija *tingħata b'sostenn għal-linji politiċi esterni tal-UE mingħajr ma jintlaqat il-mertu ta' kreditu tal-BEI*.

53. Għalhekk il-garanzija għandha tippermetti lill-BEI li jagħmel operazzjonijiet ta' finanzjament f'pajjiżi 'il barra mill-Komunità – li ta' spiss ikunu ta' riskju akbar – mingħajr ma dan jaffettwa l-valutazzjoni favorevoli tiegħu tal-mertu ta' kreditu (credit rating).

54. Ma' l-ewwel daqqa ta' għajn donnu jidher li d-deċizzjoni kkontestata mhijiex miżura esterna ta' politika barranija, iżda pjuttost miżura sempliċement interna. Il-Kummissjoni wkoll tidher li qed talludi għal dan meta ssostni li l-dispożittiv tad-deċizzjoni kkontestata tiddeskrivi strument ta' finanzjament li japplika fl-ewwel lok fil-livell intern tal-Komunità. Il-Kummissjoni ssostni wkoll li, b'mod differenti minn strumenti oħrajn ta' finanzjament fis-settur tar-relazzjonijiet esterni, id-deċizzjoni kkontestata mhijiex fiha nnifisha l-bażi legali tal-operazzjonijiet finanzjarji tal-BEI f'pajjiżi terzi; f'dan ir-rigward, il-bażi legali huwa fuq kollox l-ewwel subinciz tal-Artikolu 18(2) tal-Protokoll dwar l-istatut tal-BEI¹⁵. Il-pajjiżi terzi jibbenefikaw indirettament biss mid-deċizzjoni kkontestata billi jiksbu krediti iktar vantaġġużi abbażi tal-garanzija. Huma jibbenefikaw direttament mill-finanzjamenti tal-BEI. Il-Kunsill ippreċiża, matul is-seduta, li fil-fehma tiegħu, din

15 — Statut tal-BEI, Protokoll Nru 10 f'anness mat-Trattat li jstabbilixxi l-Komunità Ewropea fil-verżjoni tal-1 ta' Mejju 2004, Artikolu 18(1): "Fil-qafas tal-kompitu stabbilit fl-Artikolu 267 ta' dan it-Trattat, il-Bank għandu jagħti self lill-membri tiegħu jew lill-imprizi privati jew pubbliċi għal proġetti ta' investiment li għandhom jittwettqu fit-territorji Ewropej ta' Stati Membri, sal-limitu li l-fondi ma jkunux disponibbli minn fonti oħrajn b'termini raġjonevoli. Madanakollu, b'deroga awtorizzata mill-Bord ta' Gvernaturi, li jaġixxi unanimament fuq proposta mill-Bord tad-Diretturi, il-Bank jista' jagħti self biex proġetti ta' investiment jittwettqu, kompletament jew in parti, barra t-territorji Ewropej ta' Stati Membri".

ir-relazzjoni *indiretta* bejn il-garanzija u l-pajjiżi li qed jiżviluppaw kienet tikkostitwixxi r-raġuni deċiżiva li minhabba fiha d-deċiżjoni kkontestata ma kellieq ukoll tkun ibbażata fuq l-Artikolu 179 KE.

mezz biss biex jintlaħaq l-iskop effettiv tal-Komunità, jiġifieri s-sostenn tal-politika esterna tagħha biex tkun possibbli l-kooperazzjoni finanzjarja ma' pajjiżi terzi permezz tal-BEI. Dan huwa ċċarat mill-fatt li, skont l-Artikolu 1(1) tad-deċiżjoni, il-garanzija taħdem biss għall-operazzjonijiet ta' finanzjament tal-BEI mogħtija bhala sostenn tal-għanijiet ta' politika esterna tal-Unjoni Ewropea.

55. Madankollu dan l-approċċ mhuwiex konvinċenti. Barra minn hekk, jekk wiehed isegwi l-argument tal-Kummissjoni sa l-aħħar jasal għall-konklużjoni li *la* l-Artikolu 179 KE u *lanqas* l-Artikolu 181a KE ma jistgħu jitqiesu bhala bażi legali tad-deċiżjoni kkontestata, u dan indipendentement mill-kwistjoni jekk pajjiżi li qed jiżviluppaw humiex ikkonċernati jew le. L-Artikolu 181a KE jipprovdni bażi legali għall-kooperazzjoni finanzjarja *mal-pajjiżi terzi* u mhux għal miżuri purament interni.

57. Il-fatt li permezz tal-garanzija jkun hemm effetti fil-pajjiżi li qed jiżviluppaw b'mod indirett biss permezz tal-BEI ma jipprekludix in-natura ta' miżura ta' għajjnuna għall-iżvilupp. Il-garanzija hija l-kundizzjoni li ma tistax tiġi rrinunzjata sabiex il-BEI jagħmel dawn l-operazzjonijiet ta' finanzjament fil-pajjiżi terzi, li altrimenti, minhabba il-mertu ta' kreditu (credit rating) tiegħu stess, probabbilment ma jkunx jista' jagħmel hekk jew jagħmel hekk b'kundizzjonijiet sostanzjalment anqas konvenjenti għal min jissellef mill-BEI fil-pajjiżi terzi. Għalhekk permezz tal-garanzija jkun possibbli u jiġi promoss fis-sustanza l-impenn tal-BEI fil-pajjiżi li qed jiżvilupaw.

56. Qabel xejn għandu jkun hemm qbil mal-Kummissjoni fuq il-fatt li, qabel kollox, il-garanzija taġixxi direttament biss ġewwa l-Komunità, jiġifieri bejn il-BEI u l-baġit Komunitarju. Għalhekk fiha nnifisha, il-garanzija lanqas ma tista' tiġi kunsidrata bhala kooperazzjoni finanzjarja ma' pajjiżi terzi. Izda l-*għan essenzjali* tad-deċiżjoni huwa s-sostenn tal-politika esterna Komunitarja. Il-garanzija mhijiex għan fiha nnifisha izda l-

58. Peress illi permezz tad-deċiżjoni, il-Komunità tohloq il-kundizzjoni bażika li tippermetti lill-BEI fil-konkret li jeżerċita l-attivitażjiet tiegħu ta' sostenn, il-fatt li jinżamm il-credit rating tal-BEI jidher sempliciment – fil-kuntest ta' valutazzjoni tal-kwalità, li tkun meħtieġa f'dan il-każ – bhala mezz meħtieġ biex jitwettagħ l-għan essenzjali li huwa li jingħata appoġġ lill-pajjiżi terzi.

59. Izda għal dak li għandu x'jaqşam mal-pajjiżi li qed jiżviluppaw, id-deċiżjoni kkontestata għandha l-għan ukoll taht l-Artikolu 177 KE, jiġifieri l-iżvilupp ekonomiku u soċjali sostenibbli, l-integrazzjoni tal-pajjiżi li qed jiżviluppaw fl-ekonomija dinjija u l-għieda kontra l-faqar?

60. Id-deċiżjoni ssostni b'mod għal kollox generiku li hija għandha l-għan li tipprovi sostenn għall-politika esterna tal-Komunità. Madankollu, fost l-attivitajiet esterni tal-Komunità hemm ukoll il-politika Komunitarja ta' għajnuna għall-iżvilupp. Il-Premessa 8 tad-deċiżjoni kkontestata tenfasizza li huwa mehtieg li l-operazzjonijiet ta' finanzjament tal-BEI jkunu konsistenti mal-linji politiċi esterni tal-UE, inklużi l-oġettivi reġjonali speċifiċi. Għal dak li jirrigwarda l-pajjiżi li qed jiżviluppaw, l-għan speċifiku reġjonali huwa l-promozzjoni tal-iżvilupp ekonomiku u soċjali sostenibbli¹⁶. Anki l-Artikolu 3(2) tad-deċiżjoni kkontestata jistabbilixxi esplicitament li l-kooperazzjoni għandha titwettag fuq bażi reġjonalment differenzjata, fejn jitqiesu r-rwol tal-BEI kif ukoll il-linji politiċi tal-Unjoni Ewropea f'kull reġjun.

61. Minbarra dan, id-deċiżjoni kkontestata ssemmi espressament l-istrumenti ta' kooperazzjoni li għandhom jibbenefikaw l-impenn tal-BEI u li għalih tapplika l-garanzija. Hlief għal wiehed, dawn l-istrumenti ta' finanzjament huma bbażati wkoll fuq l-Artikolu 179 KE u għalhekk huma strumenti tal-kooperaz-

zjoni għall-iżvilupp: l-istrument Ewropew tal-vicinat u tas-sħubija¹⁷ (ibbażat fuq l-Artikoli 179 u l-Artikolu 181a KE), l-istrument għall-kooperazzjoni għall-iżvilupp¹⁸ (ibbażat fuq l-Artikolu 179 KE) u l-istrument għall-istabbiltà¹⁹ (ibbażat fuq l-Artikoli 179 u 181a KE).

62. Barra minn hekk, id-deċiżjoni tistabbilixxi fil-preambolu indikazzjonijiet konkreti dwar l-għanijiet li l-operazzjonijiet ta' finanzjament tal-BEI għandhom isegwu fir-reġjuni individwali. Għar-reġjuni li fihom hemm il-pajjiżi li qed jiżviluppaw hemm referenza għall-għanijiet tipiċi tal-kooperazzjoni għall-iżvilupp.

63. Fl-Asja u fl-Amerika Latina l-għanijiet għandhom ikunu ffukati fuq is-sostenibbiltà ambjentali, il-proġetti dwar is-sigurtà tal-enerġija, kif ukoll is-sostenn kontinwu għall-preżenza tal-UE fl-Asja u l-Amerika Latina permezz ta' Investment Barrani Dirett, u t-trasferiment ta' teknoloġija u ta' kapaciċitajiet (il-Premessa 12). Fl-Asja Ċentrali, il-BEI għandu jiffoka fuq il-proġetti prinċipali tal-

16 — Fir-rigward ta' pajjiżi koperti mill-istrument tas-sħubija tal-Unjoni elenkati fl-Anness I huwa s-sostenn tal-politika ta' sħubija u l-vicinat, fir-rigward tal-pajjiżi f'fażi ta' qabel l-adeżjoni, il-politika ta' qabel l-adeżjoni.

17 — Regolament (KE) Nru 1638/2006 tal-Parlament Ewropew u tal-Kunsill, tal-24 ta' Ottubru 2006, li jistabbilixxi dispożizzjonijiet ġenerali għat-twaqqif ta' Strument Ewropew ta' Vicinat u Sħubija (ĠU L 310, p. 1).

18 — Regolament (KE) Nru 1905/2006 tal-Parlament Ewropew u tal-Kunsill, tat-18 ta' Diċembru 2006, li jistabbilixxi strument ta' finanzjament tal-kooperazzjoni għall-iżvilupp (ĠU L 378, p. 41).

19 — Regolament (KE) Nru 1717/2006 tal-Parlament Ewropew u tal-Kunsill, tal-15 ta' Novembru 2006, li jistabbilixxi Strument għall-Istabbiltà (ĠU L 327, p. 1).

provvista tal-enerġija u tat-trasport tal-enerġija b'implikazzjonijiet transkonfinali (il-Premessa 13). Fl-Afrika ta' Isfel il-BEI għandu jiffoka fuq proġetti ta' infrastruttura ta' interess pubbliku (inklużi infrastruttura municipli, provvista tal-enerġija u tal-ilma) u fuq is-sostenn lis-settur privat, inklużi l-SMEs (il-Premessa 14).

64. Il-kooperazzjoni finanzjarja ma' pajjiżi terzi implementata mid-deċiżjoni kkontestata permezz tal-garanzija lill-BEI, għandha b'hekk għanjiet soċjoekonomiċi wkoll, sa fejn għandha x'taqsam ma' pajjiżi li qed jiżviluppaw, taht l-Artikolu 177 KE, speċjalment l-iżvilupp ekonomiku u soċjali sostenibbli tal-pajjiżi li qed jiżviluppaw.

3. Talba intermedjarja

65. Sa fejn id-deċiżjoni kkontestata tirrigwarda pajjiżi li qed jiżviluppaw, hija tidhol fil-kamp ta' applikazzjoni tal-Artikolu 179 KE. Fejn tirrigwarda pajjiżi li mhumiex qed jiżviluppaw hija tidhol fil-kamp ta' applikazzjoni tal-Artikolu 181a KE. Għalhekk għandu jiġi eżaminat jekk għal din ir-raġuni l-att kellux jiġi bbażat fuq iż-żewġ bażijiet legali.

D — Possibbli li tiġi identifikata prijorità?

66. In ġenerali, att għandu jkun ibbażat fuq bażi legali waħda. Jekk mill-eżami ta' att jirriżulta li dan isegwi żewġ għanjiet jew li għandu żewġ komponenti, skont l-hekk imsejha ġurisprudenza dwar il-prijorità tal-Qorti tal-Ġustizzja, l-att għandu jkun ibbażat fuq bażi legali waħda jew komponent prinċipali jew predominanti²⁰.

67. Eċċezzjonalment, jekk huwa stabbilit, min-naħa l-oħra, li l-att għandu iktar minn għan wiehed fl-istess hin jew li għandu iktar minn komponent wiehed, li huma marbuta b'mod li ma jistgħux jinħallu minn xulxin, mingħajr ma wiehed ikun sekondarju u indirett meta pparagunat ma' l-iehor, tali att għandu jkun ibbażat fuq id-diversi bażijiet legali korrispondenti, meta l-proċeduri relattivi jkunu kompatibbli²¹.

68. Kif intqal, id-deċiżjoni kkontestata fiha żewġ komponenti: waħda tirrigwarda l-kooperazzjoni finanzjarja ma' pajjiżi li qed jiżviluppaw u tidhol fil-kamp ta' applikazzjoni tal-Artikolu 179 KE, l-oħra tirrigwarda l-kooperazzjoni finanzjarja ma' pajjiżi terzi oħrajn u tidhol fil-kamp ta' applikazzjoni tal-Artikolu 181a KE.

20 — Sentenzi Il-Kummissjoni vs Il-Parlament u Il-Kunsill (iċċitata fin-nota ta' qiegħ il-paġna 6, punt 42), u, tad-29 ta' April 2004, Il-Kummissjoni vs Il-Kunsill (C-338/01, Gabra p. I-4829, punt 55).

21 — Ara, fost l-oħrajn, is-sentenzi Il-Kummissjoni vs Il-Kunsill (iċċitata fin-nota ta' qiegħ il-paġna 9, punt 75); Il-Kummissjoni vs Il-Parlament u Il-Kunsill (iċċitata fin-nota ta' qiegħ il-paġna 6, punt 43), u tad-29 ta' April 2004, Il-Kummissjoni vs Il-Kunsill (iċċitata fin-nota ta' qiegħ il-paġna 20, punt 56).

69. Il-Parlament huwa tal-fehma li f'dan il-każ il-ġurisprudenza fuq il-prijorità tal-Qorti tal-Gustizzja ma tapplikax. Subordinament huwa jargumenta li anki meta jiġi applikat il-kriterju tal-prijorità ż-żewġ komponenti ma jkunx jistgħu jiġu sseparati, mingħajr ma wahda minnhom tassumi importanza sekondarja u indiretta fil-konfront tal-oħra.

70. Din is-sitwazzjoni hija differenti minn żewġ aspetti tal-każijiet deċiżi sa issa.

71. Minn naħa ż-żewġ bażijiet legali jirrigwardaw l-istess suġġett, jiġifieri l-kooperazzjoni ma' pajjiżi terzi. Madankollu dawn, kif intqal qabel, jeskludu lil xulxin taħt l-aspett tad-destinatarji tal-kooperazzjoni: l-Artikolu 179 KE huwa, fir-rigward tal-Artikolu 181a KE, ir-regola l-iktar speċifika li twarrab lill-oħra. Sa fejn huma involuti pajjiżi li qed jiżviluppaw, l-Artikolu 179 KE huwa l-bażi legali korretta, fejn huma involuti pajjiżi li mhumiex qed jiżviluppaw, il-bażi legali adegwata hija l-Artikolu 181a KE.

72. Min-naħa l-oħra l-prijorità, f'dan il-każ, ma tistax tiġi stabbilita abbażi ta' kriterju li jkollu x'jaqşam mal-kontenut, peress illi d-deċiżjoni kkontestata tirrigwarda l-kooperazzjoni finanzjarja ma' pajjiżi li qed jiżviluppaw u ma' pajjiżi li ma jistgħux jissejhu bhala tali. Izda f'dan il-każ, tista' tiġi ddeterminata prijorità biss mill-aspett purament *kwantitattiv*.

73. Din hija wkoll id-differenza mal-ftehim kummerċjali u fis-settur tas-sajd iċċitati mill-Kunsill²². Ghalkemm jirrigwardaw pajjiżi li qed jiżviluppaw, huma ġew ibbażati biss fuq il-bażi legali rispettiva li hija oġġettivament rilevanti u mhux ukoll fuq l-Artikolu 179 KE. F'dan il-każ huwa possibbli li tiġi kkontestata prijorità ta' *kontenut* bejn il-politika ta' għajjnuna għall-iżvilupp u l-politika tas-sajd jew il-politika kummerċjali. Meta jkun hemm involuta b'mod prijoritarju, mill-aspett ta' kontenut, il-politika tas-sajd jew il-politika kummerċjali, att relattiv għandu jiġi bbażat esklużivament fuq il-bażi legali rispettiva u mhux ukoll fuq l-Artikolu 179 KE, għalkemm l-att jirrigwarda pajjiżi li qed jiżviluppaw. Madankollu, fil-każ tad-deċiżjoni kkontestata, mill-aspett tal-kontenut hemm l-istess tip ta' miżura li hija differenti biss b'referenza għad-destinatarji.

74. Meta tiġi eżaminata l-*prijorità kwantitativa*, f'dan il-każ jista' jiġi konkluż li la l-komponent dwar il-pajjiżi li mhumiex qed jiżviluppaw u lanqas dak dwar pajjiżi li qed jiżviluppaw ma jikkostitwixxu l-prijorità.

75. Mill-aspett numeriku, hemm numru akbar ta' pajjiżi li qed jiżviluppaw milli dawk li mhumiex qed jiżviluppaw fost il-pajjiżi eliġibbli jew potenzjalment eliġibbli għall-finanzjament skont id-deċiżjoni. Meta wiehed iqis biss in-numru tal-pajjiżi, id-deċiżjoni kellha tiġi bbażata esklużivament fuq l-Artikolu 179 KE. Izda meta tiġi eżaminata

22 — Regolament tal-Kunsill (KE) Nru 1801/2006, tat-30 ta' Novembru 2006, dwar il-konklużjoni tal-Ftehim ta' Shubija fis-settur tas-sajd bejn il-Komunità Ewropea u r-Repubblika Iżlamika tal-Mawritanja (GU L 342, p. 1).

l-prijorità kwantitattiva għandhom jitqiesu wkoll l-ammonti massimi tal-garanzija previsti mid-deċiżjoni għar-regġuni individwali. Fuq dan il-punt hemm ukoll dubju fuq kemm huwa possibbli jingħad bi preċiżjoni kemm huwa d-daqs massimu tal-garanzija assenjata lill-pajjiżi li qed jiżviluppaw u lil dawk li mhumiex qed jiżviluppaw. Fil-fatt qed jiġi ċċitat kull darba ammont wiehed komuni biss għar-regġuni individwali u mhux għall-pajjiżi individwali. Madankollu fl-istess regġun jista' jkun hemm pajjiżi li jkunu jappartjenu għaż-żewġ kategoriji. Il-Parlament sostna fis-seduta li madwar nofs l-ammont komplessiv indikat fid-deċiżjoni bħala ammont massimu tal-garanzija huwa assenjat għal pajjiżi li qed jiżviluppaw²³.

il-prijorità, jekk att jirrigwardax, mil-lat ta' prijorità, l-Artikolu 179 KE jew l-Artikolu 181a KE. Fil-fatt diġà mhuwiex ċar skont liema kriterji għandha tiġi stabbilita l-prijorità kwantitattiva. Għandu jiġi kkunsidrat għal dan l-iskop in-numru tal-pajjiżi kkonċernati? Għandhom jiġu kkunsidrati għal dan l-iskop anki d-dimensjonijiet jew in-numru ta' abitanti tal-pajjiżi biex jiġi stabbilit jekk miżura tirrigwardax, mil-lat ta' prijorità, pajjiżi li qed jiżviluppaw jew pajjiżi li mhumiex qed jiżviluppaw? Iżda, ġustament, jidher li m'għandux ikollu rilevanza lanqas esklużivament in-numru tal-pajjiżi, imma wkoll il-livell tal-ammonti li jkunu għad-dispożizzjoni f'att għall-kooperazzjoni.

76. Iżda minn din il-kunsiderazzjoni ma jirriżultax li d-deċiżjoni tirrigwarda fundamentalment u b'mod prevalenti, mill-aspett kwantitattiv, pajjiżi li mhumiex qed jiżviluppaw u biss sussidjarjament u marginalment il-pajjiżi li qed jiżviluppaw. Għaldaqstant anki bl-applikazzjoni tat-teorija tal-prijorità wiehed jaasal għall-konklużjoni f'dan il-każ partikolari li d-deċiżjoni kkontestata ma setgħetx tiġi bbażata esklużivament fuq l-Artikolu 181a KE.

78. Dawn il-fatturi jistgħu, f'ċerti ċirkustanzi u skont l-użu u l-influenza tagħhom, iwasslu b'mod definittiv għal riżultati arbitrarji. Għalhekk, mil-lat tal-prinċipju taċ-ċertezza legali, hemm riżervi biex tiġi determinata l-għażla tal-bażi legali fuq din il-bażi. B'hekk, fil-fehma tiegħi, f'sitwazzjonijiet bħal f'dan il-każ mhuwiex possibbli li tiġi individwata karatteristika semplicitment minhabba raġunijiet ta' prinċipju.

77. Madankollu, fil-fehma tiegħi *kriterju purament kwantitattiv*, bħala regola ġenerali, mhuwiex adegwat sabiex jistabbilixxi, skont il-ġurisprudenza tal-Qorti tal-Ġustizzja dwar

79. Madankollu, fl-aħhar mill-aħhar, iż-żewġ opinjonijiet iwasslu għall-istess riżultat: id-deċiżjoni kkontestata ma setgħetx tiġi bbażata esklużivament fuq l-Artikolu 181a KE.

23 — Matul is-seduta, il-Parlament sostna, mingħajr ma ġie kkontestat mill-Kunsill u mill-Kummissjoni, li madwar EUR 13 400 miljun minn EUR 27 800 miljun li jikkorrispondu għall-ammonti massimi tal-garanzija jingħataw lil pajjiżi li qed jiżviluppaw.

80. Minn dan jirriżulta li meta ż-żewġ komponenti ma jkunux jistgħu jiġu sseparati minn xulxin l-att għandu jiġi bbażat eċċezzjonalment fuq iż-żewġ bażijiet legali rilevanti, meta l-proċeduri jkunu kompatibbli²⁴. Bħala konklużjoni għandu jiġi vverifikat jekk il-proċeduri tal-Artikoli 179 KE u 181a KE humiex kompatibbli.

E — *Kompatibbiltà tal-proċeduri*

81. Izda huwa eskluż li jintużaw żewġ bażijiet legali meta l-proċeduri stabbiliti fir-rigward ta' bażi legali waħda jew oħra ikunu inkompatibbli u/jew l-akkumulazzjoni ta' bażijiet legali tkun tali li jiġu ppreġudikati d-drittijiet tal-Parlament²⁵. Dan l-aspett għandu jiġi eżaminat iktar 'il quddiem.

82. B'referenza għar-regoli fuq il-vot fi hdan il-Kunsill, il-kompatibbiltà bejn iż-żewġ bażijiet legali ma tipprezenta l-ebda diffikultà, billi l-Kunsill jiddeċiedi b'maġġoranza kkwalifikata kemm fil-każ tal-Artikolu 179 KE kif ukoll f'dak tal-Artikolu 181a KE.

83. Madankollu hemm xi differenzi għal dak li jirrigwarda ż-żewġ proċeduri mill-aspett tal-involvement tal-Parlament²⁶. Filwaqt li l-Artikolu 181a KE jistabbilixxi sempliċiment il-konsultazzjoni tal-Parlament, dan, fil-kuntest tal-Artikolu 179 KE, għandu funzjoni legiżlattiva fil-proċedura ta' kodeċijoni mal-Kunsill.

84. Il-Qorti tal-Ġustizzja diġà ntalbet tiddeċiedi jekk l-Artikolu 133(4) KE, li ma jistabbilixxi l-ebda dritt formali ta' parteċipazzjoni tal-Parlament, u l-Artikolu 175(1) KE, li jistabbilixxi l-kodeċijoni tal-Parlament, humiex kompatibbli mill-aspett tad-diversi drittijiet ta' parteċipazzjoni tal-Parlament²⁷. F'dan ir-rigward il-Qorti tal-Ġustizzja bbażat ruhha fuq il-fatt li fil-proċedura magħquda tiġi applikata kumplessivament il-kodeċijoni, jiġifieri involviment akbar tal-Parlament. Il-Qorti tal-Ġustizzja aċċettat l-kompatibbiltà taż-żewġ proċeduri billi argumentat li l-użu ta' dawn iż-żewġ bażijiet legali mhuwiex tali li jippreġudika d-drittijiet tal-Parlament, peress illi l-użu tal-Artikolu 175 KE jippermetti lil dik l-istituzzjoni li tadotta l-att bil-proċedura tal-kodeċijoni. Għalhekk, il-Qorti tal-Ġustizzja aċċettat il-kompatibbiltà taż-żewġ proċeduri.

85. Għall-kwistjoni tal-kompatibbiltà tal-proċeduri b'referenza għall-organizzazzjoni rispettiva tal-parteeċipazzjoni tal-Parlament,

24 — Sentenzi Il-Kummissjoni vs Il-Parlament u Il-Kunsill (iċċitata fin-nota ta' qiegħ il-paġna 6, punti 43 u 57); u Il-Kummissjoni vs Il-Kunsill (iċċitata fin-nota ta' qiegħ il-paġna 6, punti 36 u 52).

25 — Ara s-sentenza Il-Kummissjoni vs Il-Parlament u Il-Kunsill (is-sentenza "diossidu tat-titanju", iċċitata fin-nota ta' qiegħ il-paġna 6, punti 17 sa 21).

26 — Skont it-Trattat ta' Liżbona ma jkunx hemm aktar din il-problema għaliex l-istess proċedura tkun applikabbli għaż-żewġ artikoli u b'hekk il-kompatibbiltà tista' tiġi sostnuta minghajr l-ebda problema.

27 — Ara s-sentenzi Il-Kummissjoni vs Il-Parlament u Il-Kunsill (iċċitati fin-nota ta' qiegħ il-paġna 6, punt 59) u Il-Kummissjoni vs Il-Kunsill (iċċitata fin-nota ta' qiegħ il-paġna 6, punt 54).

il-Qorti tal-Ġustizzji tikkunsidra f'dawn il-każijiet biss id-drittijiet ta' parteċipazzjoni tal-Parlament.

86. Meta wiehed jibda minn dan l-argument, anki f'dan il-każ jehtieg jiġi konkluż li hemm kompatibbiltà bejn iż-żewġ proċeduri. Fejn — kif diġà stabbiliet il-Qorti tal-Ġustizzja — proċedura li ma tistabbilixxi l-ebda parteċipazzjoni mill-Parlament hija kompatibbli mal-proċedura ta' kodeċizzjoni, dan għandu japplika iżjed u iżjed għall-kompatibbiltà tal-“konsultazzjoni” u tal-“kodeċizzjoni” li huma rilevanti f'dan il-każ partikolari. Għalhekk, l-Artikoli 179 KE u 181a KE jistgħu jintużaw bħala bażi legali doppja għal att wiehed.

87. Madankollu l-Qorti tal-Ġustizzja affermat li bażi legali doppja tirrappreżenta eċċezzjoni li tista' tiġri biss meta żewġ għanijiet jew komponenti jkunu tal-istess valur jew inseparabbli²⁸.

88. Dan ifisser li fejn att ikun separabbli għandhom jiġu adottati żewġ atti distinti, l-hekk imsejnin atti tewmin. Att li għandu x'jaqsam ma' pajjiżi li qed jiżviluppaw għandu jiġi adottat abbażi tal-Artikolu 179 KE, u t-tieni att dwar il-pajjiżi terzi l-oħra, abbażi

tal-Artikolu 181a KE. Meta att ma jkun separabbli, huwa għandu jkun ibbażat kemm fuq l-Artikolu 179KE kif ukoll fuq l-Artikolu 181a KE. Il-legiżlatur għandu jiġi rikonnoxxut li għandu marġni ta' diskrezzjoni dwar il-kwistjoni jekk att jistax jiġi separat. F'dan il-każ hemm hafna elementi li jwasslu lil wiehed jghid li l-att, tal-anqas fil-forma attwali tiegħu, ma jistax jiġi separat, billi jistabbilixxi bħala ammonti massimi għall-garanzija somom kumplessivi għar-reġjuni individwali li taħthom jaqgħu kemm pajjiżi li qed jiżviluppaw kif ukoll pajjiżi li mhumiex qed jiżviluppaw. Dan il-metodu, li jikkonsisti li jiġu indikati ammonti globali għal kull wiehed mir-reġjuni u mhux somom massimi għal kull pajjiż jagħti lill-BEI l-aħjar flessibbiltà possibbli fl-eżerċizzju tal-attivitajiet tagħha.

89. Izda jekk huma kkunsidrati determinanti għall-evalwazzjoni tal-kwistjoni tal-kompatibbiltà anki d-drittijiet ta' parteċipazzjoni tal-Kunsill, kif issuġġerejt fil-konklużjonijiet li pprezentajt fil-kawża Il-Kummissjoni vs Il-Parlament u Il-Kunsill²⁹, wiehed ikollu jiċhad f'dan il-każ partikolari l-kompatibbiltà tal-proċeduri. Jekk tiġi estiża l-proċedura ta' kodeċizzjoni għall-kooperazzjoni ma' pajjiżi terzi, li għaliha t-Trattat ma speċifika l-ebda kodeċizzjoni tal-Parlament, il-Kunsill jiġi mċaħħad mill-kompetenza legiżlattiva esklużiva tiegħu f'dan is-settur, li jkollu mbagħad jaqsam mal-Parlament. Konklużjoni bħal din tikkontradixxi dak li ġie stabbilit b'mod konsapevoli mill-Istati Membri dwar il-pro-

28 — Ara s-sentenzi Il-Kummissjoni vs Il-Parlament u Il-Kunsill (iċċitata fin-nota ta' qiegħ il-paġna 6, punt 43) u Il-Kummissjoni vs Il-Kunsill (iċċitata fin-nota ta' qiegħ il-paġna 6).

29 — F'dan is-sens huma l-konklużjonijiet tiegħi tas-26 ta' Mejju 2005 fi Il-Kummissjoni vs Il-Parlament u Il-Kunsill (iċċitata fin-nota ta' qiegħ il-paġna 6, punt 61).

ċedura legiżlattiva. Għalhekk skont dik l-opinjoni, id-deċiżjoni kkontestata ma tistax tkun ibbażata fl-istess hin fuq il-kooperazzjoni għall-iżvilupp ma' pajjiżi terzi.

KE³⁰. Bl-istess mod, f'dan il-każ partikolari d-deċiżjoni kkontestata kellha tkun ibbażata biss fuq l-Artikolu 179 KE li jipprovdi proċedura ta' kodeċiżjoni.

90. Fil-każ ta' inkompatibbiltà tal-proċeduri l-att, skont din l-opinjoni, għandu jkun ibbażat fuq bażi legali waħda u li f'dan ir-rigward għandha tingħata preferenza lil dik il-bażi legali li tistabbilixxi l-proċedura ta' kodeċiżjoni. Fir-rigward tal-proċedura legiżlattiva, id-dritt ta' kodeċiżjoni tal-Parlament jirrappreżenta r-regola. Huwa għalhekk konformi anki l-prinċipju ta' trasparenza (it-tieni paragrafu tal-Artikolu 1 KE) u l-prinċipju ta' demokrazija (l-ewwel paragrafu tal-Artikolu 6 UE) li jekk ikun hemm dubju tintgħażel, bejn żewġ bażijiet legali li japplikaw bl-istess mod u milquta b'mod daqstant qawwi iżda li fl-istess hin huma inkonċiljabbli, dik li l-applikazzjoni tagħha tagħti drittijiet akbar ta' partecipazzjoni lill-Parlament.

F — *Konkluzjoni parzjali*

92. Bħala konkluzjoni parzjali għandu jiġi stabbilit li, indipendentement mill-fatt li tiġi preżupposta kompatibbiltà tal-proċeduri taht l-Artikoli 179 KE u 181a KE, id-deċiżjoni kkontestata xorta waħda ma setgħetx tiġi bbażata fuq l-Artikolu 181a KE bħala bażi legali esklużiva. Għalhekk hija għandha tiġi annullata minhabba għażla żbaljata tal-bażi legali.

V — **Żamma tal-effetti**

91. Fil-konkluzjonijiet li pprezentajt fil-kawżi Il-Kummissjoni vs Il-Parlament u Il-Kunsill u Il-Kummissjoni vs Il-Kunsill, iċċitata iktar 'il fuq, kont esprimejt l-opinjoni, li att li jsegwi kemm l-għanijiet taht l-Artikolu 133 KE kif ukoll l-għanijiet taht l-Artikolu 175 KE, għandu jkun ibbażat biss fuq l-Artikolu 175

93. Il-Parlament talab lill-Qorti tal-Ġustizzja li jinżammu l-effetti tad-deċiżjoni kkontestata sakemm tiġi adottata deċiżjoni ġdida jekk din tiġi annullata. Il-Kunsill u l-Kummissjoni appoġġaw din it-talba tal-Parlament.

30 — Il-Kummissjoni vs Il-Parlament u Il-Kunsill (iċċitata fin-nota ta' qiegħ il-paġna 29, punt 64).

94. Skont it-tieni subparagrafu tal-Artikolu 231 KE, il-Qorti tal-Ġustizzja tista' jekk tikkunsidra li huwa meħtieġ, tiddikjara liema mill-effetti tar-regolament annullat għandhom jittqiesu li jibqgħu fis-seħh. Jekk huwa veru li din ir-regola, interpretata b'mod letterali, tapplika biss għar-regolamenti, madankollu hija tiġi applikata mill-Qorti tal-Ġustizzja analogament ukoll għal atti oħrajn³¹.

95. Skont l-Artikolu 10, id-deċiżjoni kkontestata dahlet fis-seħh fit-tielet jum wara l-pubblikazzjoni tagħha, fit-30 ta' Diċembru 2006, fil-*Ġurnal Uffiċjali tal-Unjoni Ewropea*. Mid-dhul fis-seħh tagħha l-BEI ġie impost obbligi abbażi ta' din il-garanzija. Fejn tonqos il-garanzija għall-operazzjonijiet ta' finanzjament tal-BEI li bdew diġà hemm perikolu notevoli għall-mertu ta' kreditu tal-BEI. Għaldaqstant fid-dawl tal-obbligi li diġà dahal għalihom, jeħtieġ li jinżammu l-effetti tad-deċiżjoni kkontestata.

96. Hemm dubju jekk l-effetti tad-deċiżjoni għandhomx ikompli japplikaw anki għal proġetti li għadhom ma ġewx deċiżi. Jista' jiġi argumentat li l-BEI jista' jippreserva l-credit rating tiegħu billi jirrinunzja għall-finanzjament ta' proġetti riskjużi. Madankollu dan iwassal għal paralizi disproporzjonata fl-attivitajiet tal-BEI u għalhekk anki li jintlaħqu l-għanijiet esterni tal-Komunità.

97. Għalhekk il-garanzija għandha tibqa' fis-seħh anki għal operazzjonijiet ta' finanzjament tal-BEI li għadhom ma ġewx deċiżi jiġifieri għall-operazzjonijiet ta' finanzjament tal-BEI miftiehma sa l-adozzjoni ta' deċiżjoni ġdida, mhux iktar tard, madankollu, mill-iskadenza ta' terminu adegwat għall-adozzjoni ta' deċiżjoni ġdida³². Biex jadotta d-deċiżjoni kkontestata il-legiżlatur dam sitt xhur, għalhekk terminu ta' tnax-il xahar mill-ġoti tas-sentenza għandu jkun adegwat għall-adozzjoni ta' deċiżjoni ġdida.

VI — Fuq l-ispejjeż

98. Skont l-Artikolu 69(2) tar-Regoli tal-Proċedura, il-parti li titlef il-kawża għandha tbatlha l-ispejjeż, jekk dawn ikunu ġew mitluba. Peress li l-Kunsill tilef, huwa għandu jiġi ordnat ibati l-ispejjeż kif mitlub mill-Parlament. Skont l-Artikolu 69(4) tal-istess Regoli, il-Kummissjoni għandha tbatlha l-ispejjeż tagħha.

31 — Ara, fuq l-applikazzjoni analoga għal deċiżjonijiet (Beschüsse), is-sentenza tat-28 ta' Mejju 1998, Il-Parlament vs Il-Kunsill (C-22/96, Gabra p. I-3231, punt 42), fuq l-applikazzjoni analoga għad-deċiżjonijiet (Entscheidungen), ara s-sentenzi Il-Parlament vs Il-Kunsill (iċċitata iktar 'il fuq, punt 42) u tat-12 ta' Mejju 1998, Ir-Renju Unit vs Il-Kummissjoni (C-106/96, Gabra p. I-2729, punt 41).

32 — Ara f'dan ir-rigward is-sentenzi tal-1 ta' April 2008, Il-Parlament u Id-Danimarka vs Il-Kummissjoni (C-14/06 u C-295/06, Gabra p. I-1649, punti 82 sa 86) u Il-Kummissjoni vs Il-Parlament u Il-Kunsill (iċċitata fin-nota ta' qiegħ il-paġna 6, punti 61 sa 65); ara wkoll f'dan ir-rigward il-konkluzjonijiet li jiena pprezentajt fit-22 ta' Settembru 2005 (Ir-Renju Unit vs Il-Parlament u Il-Kunsill, sentenza tat-2 ta' Mejju 2006, C-217/04, Gabra p. I-3771, punti 47 sa 50).

VII — Konkluzjoni

99. Għaldaqstant nissuggerixxi lill-Qorti tal-Ġustizzja li tiddeciedi dan li ġej:

- “1) Id-Deciżjoni tal-Kunsill 2006/1016/KE, tad-19 ta’ Dicembru 2006, li tagħti garanzija Komunitarja lill-Bank Ewropew tal-Investment kontra telf minn self u garanziji għal self għal proġetti barra mill-Komunità, għandha tiġi annullata.
- 2) L-effetti tad-deciżjoni annullata qed jinżammu għall-operazzjonijiet ta’ finanzjament tal-BEI deciżi sa ma tidhol fis-seħh deciżjoni adottata skont bażi legali korretta, mhux iktar tard minn tmiem it-tmintax-il xahar mill-għoti tas-sentenza.
- 3) Il-Kunsill tal-Unjoni Ewropea għandu jiġi kkundannat għall-ispejjeż, bl-eċċezzjoni ta’ dawk tal-Kummissjoni tal-Komunitajiet Ewropej.
- 4) Il-Kummissjoni tal-Komunitajiet Ewropej għandha tbatl l-ispejjeż tagħha.”